

Kapitlu 6

Personagġi li żaru l-Każin

Din is-Socjetà laqghet diversi persuni distinti fis-sede tagħha. F'Marzu 1944, il-Gvernatur Lord Gort ġie Hal Balzan u kien mistieden fil-Każin. L-istess kien ghamel il-Gvernatur Sir Gerald Creasy fl-1950, il-Gvernatur Sir Robert Laycock fl-1955 u Sir Maurice Dorman fl-1963. Fid-29 ta' Ġunju 1963 kien ġie l-Każin tagħna l-Konslu Amerikan Mr. B.W. Ruffner sabiex jippreżenta żewġ standarti, wiehed Amerikan u l-iehor ta' Michigan State li l-ahwa Ġużeppi u Salvu Gauci rregalaw lill-Banda San Gabriel. Dawn kienu ghexu għal żmien twil fl-Istati Uniti. L-Arcisqof Mons. Mikiel Gonzi kien ukoll żar il-Każin wara li amministra s-Sagrament tal-Grizma tal-Isqof lit-tfal Balzanin fis-sena 1967¹.

In-Nunzju Appostoliku Mons. Edoardo Pecoraio u Sir Anthony Mamo (1909-2008), dak iż-żmien Gvernatur Ġenerali, ghamlu żjara ta' kortesija lill-Każin tal-Banda San Gabriel wara li Mons. Pecoraio mexxa t-Translazzjoni Solenni ta' Lejliet il-Festa Titulari tal-Lunzjata nhar l-10 ta' Ġunju 1972.



Sir Anthony Mamo



Mons. Edoardo Pecoraio

¹ Minuti tas-Socjetà

Għall-festa tal-1975 li issa bdiet issir fit-tieni Hadd tal-Lulju, kien żar il-Każin in-Nunzju Appostoliku l-għdid Mons. Antonio Del Giudice li kellu r-residenza tiegħu f'Hal Balzan stess.

L-Aġent President tar-Repubblika Dr Paul Xuereb flimkien mas-Sinjura tiegħu Edith kienu attendew għall-programm mużikali ġewwa l-Każin u l-Banda San Gabriel kienet taht id-Direzzjoni tat-tieni Surmast Direttur Mro. Clemente Sciberras.

Fis-sena 1999 saret żjara fil-Każin tal-Banda San Gabriel mill-Isqof Mons. Joe Grech DD, iben Hal Balzan li kien inhatar l-Isqof ta' Melbourne fl-Awstralja mill-Papa Gwanni Pawlu II.



Dr. Paul Xuereb jidher jiffirma l-ktieb tal-viżitaturi fil-preżenza ta' Gabriel Caruana MQR, President tas-Socjetà, u tas-Segretarju, Guido Borg fl-okkażjoni tal-festa ta' Marija Annunziata nhar is-6 ta' Lulju 1988. Jidher wkoll Gużeppe Calleja (RIP) membru tal-Kumitat.

Il-President ta' Malta l-Prof. Guido De Marco ha ritratt tal-okkażjoni mal-Kumitat Ċentrali waqt żjara fil-Każin nhar il-Hadd 29 ta' Settembru 2002 – Jum il-festa tal-Arkanglu San Gabriel - meta f'dik is-sena s-Socjetà ċċelebrat għeluq il-50 sena mit-twaqqif tal-Banda San Gabriel. Hawn ma nistax ma nsemmix id-diskors tal-President tas-Socjetà s-Sur Lino Borg waqt iż-żjara tal-E.T. Il-President Demarco meta qal 'li l-ġurnata tad-19 t'April 1920 tibqa'



timbru f'moħħna għax grupp ta' nies Balzanin fethu soċjetà bl-isem ta' Circolo San Gabriele fi Triq Santa Marija. Dan għamluh b'sagrifiċċju u b'imħabba kbira lejn Marija Annunzjata sabiex waqt li jfahħruha filgħodu, f'nofsinhar u filgħaxija bl-Ave Marija, riedu jiehdu ħsieb l-armor u t-tiżġin tal-festa ta' barra u b'hekk jesprimu l-akbar imħabba lejn il-Patrana tagħhom kull meta jaħbat it-Tieni Hadd ta' Lulju.'

L-E.T. Il-President tar-Repubblika ta' Malta, Dr. Edward Fenech Adami attenda l-programm mużikali fis-Sala Aurora fejn kien ġie onorat il-Padrin tas-Soċjetà Gabriel Caruana MQR. Il-Banda San Gabriel kienet taħt is-Surmast Direttur attwali Mro. Joseph Vella. Wara għamel żjara fil-Każin f'din l-okkażjoni ta' għeluq il-Hamsin



Sena (1957-2007) mill-akkwist tas-sede tas-Soċjetà. Jidhru l-Padrin tas-Soċjetà Gabriel Caruana MQR, il-President tas-Soċjetà Lino Borg u s-Segretarju Saviour Deguara.


Il-Wisq Nobbli Bernardo Manduca Piscopo Macedonia Zamitt

Benefattur ewlieni għall-Każin tal-Banda San Gabriel kien il-Konti Bernardo Manduca Piscopo Macedonia Zamitt.² Fil-fatt l-ewwel programm mużikali u l-ewwel dehra tal-istess Banda San Gabriel fl-1952 saret quddiem il-Villa tal-Konti Manduca, illum l-Ambaxxata Spanjola. Sakemm dam haj l-istess Konti, il-Banda San Gabriel kienet ta' kull sena ddoqq ġewwa l-Wardija għall-festa tal-Madonna tal-Abbandunati li kienet tiġi organizzata mill-istess Konti ġewwa l-lokal tal-Wardija. Tant kemm kellu għal qalbu l-patrana tagħna l-Balzanin il-Lunzjata, il-Konti haseb sabiex fis-saqaf tal-Knisja ġewwa l-Wardija ddedikata

² Il-Konti Bernardo Manduca Piscopo Macedonia Zamitt kien il-wild il-kbir minn 6 itfal tal-Konti Francesco Manduca Piscopo Macedonia u martu Angiolina. Il-Konti Bernardo tweled fl-1891 u miet fis-sena 1971. Fil-funeral tiegħu, ma setax jonqos li l-Banda San Gabriel takkumpanjah. Hu kien benefattur u habib kbir tal-Balzanin, kemm għall-Knisja Parrokkjali u kemm għall-Każin tal-Banda San Gabriel. Kien devot tal-Lunzjata. Jibqa' fil-memorja tal-anzjani Balzanin. Anke missieru l-Konti Francesco kien benefattur kbir.



Il-Konti Bernardo Manduca Piscopo Macedonia Zamitt (xellug) mal-koppja Charles u Myriam Cassar f'tieg li sar fil-Każin fid-9 t'April 1961. (Ritratt bil-kortesija ta' Myriam Cassar)



Il-katuba li ngħatat b'donazzjoni mill-Konti Manduca, benefattur tal-Balzanin.




lill-Madonna tal-Abbandunati, ma naqasx li ma jkunx hemm pittura tat-thabbira tal-Arkanġlu Gabriel lil Marija. Għall-festa tal-1953, Gabriel Caruana jirrakontali storja helwa fuq dan il-Konti. Id-drawwa kienet li l-març tal-Ġimgha tal-Ahħar tat-Tridu jidhol ġol-Villa Macedonia tal-Konti bid-daqq ta' març brijuż. Il-Konti kien jagħti x'jixorbu lill-bandisti u l-hbieb kollha tal-istess Konti li jkunu mal-banda. Gabriel komplaqalli li kien ikun hemm briju shih fil-Villa tal-Konti. L-istess Konti Manduca kien ikun fis-seba' sema jara lill-Balzanin jiehu hekk gost quddiem il-Banda San Gabriel hekk



Fis-saqaf tal-istess Knisja fil-Wardija nsibu pittura tat-thabbira tal-Arkanġlu Gabriel lil Marija. Dan juri kemm l-istess Konti kellu għal qalbu dan it-titlu tal-Annunzazzjoni ta' Marija.

fil-bidu tagħha. Intant, il-waqfa tal-Banda San Gabriel kienet lesta u komplet is-servizz tagħha. Gabriel kien jibqa' hemm jgħin lill-Konti jerfa' l-affarijiet. Però hin minnhom il-Konti dar fuq Gabriel u staqsieh li minkejja li kien hemm ferh mal-waqfa tal-Banda, Gabriel kellu dwejjjaq. Minnufih Gabriel dar fuq il-Konti u qallu, 'Il-Batterija (il-katuba, il-platti u t-tamborlin) għadha dejn u ma nafx kif ser

inhallashom'. Tajjeb li nkunu nafu li sa sena qabel dawn kienu jissellfu minghand l-Għaqda Mużikali Duke of Connaught Own ta' B'Kara. U Gabriel minn jeddu kien mar xtara sett. Bla telf ta' hin il-Konti dar fuq Gabriel u qallu: 'Tini l-kont u nħallashomlok jien'. Gabriel temm jirrakontali din l-istorja meta qalli li hemm kont hadt ir-ruh u għal darb'ohra l-Konti kien iffrankali problema. Hekk temm dan ir-rakkont Gabriel, 'Dal-Konti benefattur per eccellenza.'



Il-lapida ta' fejn hu midfun il-Konti B. Manduca Zamitt ġewwa l-Knisja li tant kienet għal qalbu, iddedikata lill-Madonna tal-Abbandunati fil-Wardija, fejn għal żmien twil il-Banda San Gabriel u l-membri tagħha taw il-kontribut tagħhom fil-festa li ssir ġewwa l-Wardija.



Il-Każin tal-Banda San Gabriel mixgħul u mlibbes l-aqwa armar fil-festa tal-Lunzjata.